

ἀλλ' ἄγε, Πέρσαι, τόδ' ἐνεζόμενοι 140  
 στέγος ἀρχαῖον,  
 φροντίδα κεδνήν καὶ βαθύβουλον  
 θώμεθα — χρεια δὲ προσήκει —,  
 πῶς ἄρα πράσσει Ξέρξης βασιλεὺς  
 Δαρειογενῆς, 145  
 τὸ πατρωνύμιον γένος ἡμέτερον·  
 πότερον τόξου ῥῦμα τὸ νικῶν,  
 ἢ δορυκράνου  
 λόγχης ἰσχὺς κεκράτηκεν.

ἀλλ' ἦδε θεῶν ἴσον ὀφθαλμοῖς 150  
 φάος ὀρμάται μήτηρ βασιλέως,  
 βασιλεια δ' ἐμή, προσπίτνωμεν·  
 καὶ προσφθόγοις δὲ χρεῶν αὐτὴν  
 πάντας μύθοισι προσαυδᾶν.

## Ἐπεισόδιον α'.

ΧΘ. Ὡ βαθυζώνων ἄνασσα Περσίδων ὑπερτάτη, 155  
 μήτηρ ἢ Ξέρξου γεραιά, χαῖρε, Δαρείου γύναι·  
 θεοῦ μὲν εὐνάτειρα Περσῶν, θεοῦ δὲ καὶ μή-  
 τηρ ἔφους,  
 εἴ τι μὴ δαίμων παλαιὸς νῦν μεθέστηκε στρατῶ.

## ΑΤΟΣΣΑ.

ταῦτα δὴ λιποῦσ' ἰκάνω χρυσεοστόλμους δόμους  
 καὶ τὸ Δαρείου τε κᾶμὸν κοινὸν εὐνατήριον. 160  
 κᾶμὲ καρδίαν ἀμύσσει φροντίς· ἐς δ' ὑμᾶς ἐρῶ  
 μῦθον, οὐδαμῶς ἐμαντῆς οὔσ' ἀδείμαντος, φίλοι,